

॥ श्रीकार्तिकेयस्तोत्रम् २ ॥

.. shrIkArtikeyastotram 2 ..

sanskritdocuments.org

August 20, 2017

.. shrIkArtikeyastotram 2 ..

॥ श्रीकार्तिकेयस्तोत्रम् २ ॥

Sanskrit Document Information



Text title : kArtikeyastotram 2

File name : kArtikeyastotram2.itx

Category : subrahmanya

Location : doc_subrahmanya

Language : Sanskrit

Subject : philosophy/hinduism/religion

Proofread by : Sivakumar Thyagarajan shivakumar24 at gmail, PSA Easwaran

Description-comments : Subrahmanya Stuti Manjari, Mahaperiaval Trust

Acknowledge-Permission: Mahaperiaval Trust

Latest update : December 22, 2016

Send corrections to : Sanskrit@cheerful.com

Site access : <http://sanskritdocuments.org>

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

August 20, 2017

sanskritdocuments.org

॥ श्रीकार्तिकेयस्तोत्रम् २ ॥

ॐ श्रीगणेशाय नमः ।

भास्वद्वज्रप्रकाशो दशशतनयनेनार्चितो वज्रपाणिः
भास्वन्मुक्तासुवर्णाङ्गदमुकुटधरो दिव्यगन्धोज्ज्वलाङ्गः ।
पावञ्जेशो गुणाढ्यो हिमगिरितनयानन्दनो वह्निजातः
पातु श्रीकार्तिकेयो नतजनवरदो भक्तिगम्यो दयालुः ॥ १ ॥

सेनानीर्देवसेनापतिरमरवरैः सन्ततं पूजिताङ्घ्रिः
सेव्यो ब्रह्मर्षिमुख्यैर्विगतकलिमलैर्ज्ञानिभिर्मोक्षकामैः ।
संसाराढ्यौ निमग्नैर्गृहसुखरतिभिः पूजितो भक्तवृन्दैः
सम्यक् श्रीशम्भुसूनुः कलयतु कुशलं श्रीमयूराधिरूढः ॥ २ ॥

लोकांस्त्रीन् पीडयन्तं दितिदनुजपतिं तारकं देवशत्रुं
लोकेशात्प्राप्तसिद्धिं शितकनकशरैर्लीलया नाशयित्वा ।
ब्रह्मेन्द्राद्यादितेयैर्मणिगणखचिते हेमसिंहासने यो
ब्रह्मण्यः पातु नित्यं परिमलविलसत्युष्पवृष्ट्याऽभिषिक्तः ॥ ३ ॥

युद्धे देवासुराणामनिमिषपतिना स्थापितो यूथपत्वे
युक्तः कोदण्डबाणासिकुलिशपरिघैः सेनया देवतानाम् ।
हत्वा दैत्यान्प्रमत्तान् जयनिनदयुतैर्मङ्गलैर्वाद्यघोषैः
हस्तिश्रेष्ठाधिरूढो विबुधयुवतिभिर्वीजितः पातु युक्तः ॥ ४ ॥

श्रीगौरीकान्तपुत्रं सुरपतनयया विष्णुपुत्र्या च युक्तं
श्रीस्कन्दं ताम्रचूडाभयकुलिशधरं शक्तिहस्तं कुमारम् ।
षड्भ्रुवं मञ्जुवेषं त्रिदिववरसुमस्त्रधरं देवदेवं
षड्भ्रुवं द्वादशाक्षं गणपतिसहजं तारकारि नमामि ॥ ५ ॥

कैलासोत्तुङ्गशृङ्गे प्रमथसुरगणैः पूजितं वारिवाहं
कैलासाद्रीशपुत्रं मुनिजनहृदयानन्दनं वारिजाक्षम् ।
गन्धाड्यां पारिजातप्रभृतिसुमकृतां मालिकां धारयन्तं
गङ्गापत्यं भजेऽहं गृहममरनुतं तप्तजाम्बूनदाभम् ॥ ६ ॥

भक्तेष्टार्थप्रदाने निरतमभयदं ज्ञानशक्तिं सुरेशं
भक्त्या नित्यं सुरर्षिप्रमुखमुनिगणैरर्चितं रक्तवर्णम् ।

वन्द्यं गन्धर्वमुख्यैर्भवजलधितरि पीतकौशेयवस्त्रं
वन्दे श्रीबाहुलेयं मदनरिपुसुतं कोटिचन्द्रप्रकाशम् ॥ ७ ॥

तप्तस्वर्णाभकायं मधुरिपुतनयाकान्तमम्भोजनेत्रं
तत्त्वज्ञं चन्द्रमौलिप्रियसुतमिभवक्रानुजं शक्तिपाणिम् ।
गाङ्गेयं कार्तिकेयं स्मरसदृशवपुं रत्नहारोज्ज्वलाङ्गं
गानप्रेमं शुभाङ्गं स्मितरुचिरमुखं चारुभूषं नमामि ॥ ८ ॥

ध्यायेद्द्वालार्ककान्तिं शरवणजनितं पार्वतीप्रीतिपुत्रं
ध्यानप्रेमं कृपालुं वरदमघहरं पुण्यरूपं पवित्रम् ।
नित्यानन्दं वरेण्यं रजतगिरिवरोत्तुङ्गशृङ्गाधिवासं
नित्यं देवर्षिवन्द्यं भवहरममलं वेदवेद्यं पुराणम् ॥ ९ ॥

इति श्रीकार्तिकेयस्तोत्रं सम्पूर्णम् ॥

Proofread by Sivakumar Thyagarajan shivakumar24 at
gmail.com,

PSA Easwaran psaeaswaran at gmail.com

.. shrIkArtikeyastotram 2 ..

Searchable pdf was typeset using XeTeXgenerateactualtext feature of Xe_{La}TeX 0.99996
on August 20, 2017

Please send corrections to sanskrit@cheerful.com

